



Kunsill
tal-Unjoni Ewropea

Brussell, 16 ta' Diċembru 2019
(OR. en)

14088/19

Fajl Interistituzzjonali:
2019/0239 (NLE)

FISC 440
ECOFIN 997

ATTI LEGISLATIVI U STRUMENTI OĦRA

Suġġett: DEĊIŻJONI TA' IMPLIMENTAZZJONI TAL-KUNSILL li temenda d-Deċiżjoni 2007/884/KE li tawtorizza lir-Renju Unit ikompli japplika miżura ta' deroga mill-Artikoli 26(1)(a), 168 u 169 tad-Direttiva 2006/112/KE dwar is-sistema komuni ta' taxxa fuq il-valur miżjud

DEĊIŻJONI TA' IMPLIMENTAZZJONI TAL-KUNSILL (UE) 2019/...

ta' ...

**li temenda d-Deċiżjoni 2007/884/KE
li tawtorizza lir-Renju Unit ikompli japplika miżura
ta' deroga mill-Artikoli 26(1)(a), 168 u 169 tad-Direttiva 2006/112/KE
dwar is-sistema komuni ta' taxxa fuq il-valur miżjud**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud¹, u b'mod partikolari l-Artikolu 395(1) tagħha,

Wara li kkunsidra l-proposta mill-Kummissjoni Ewropea,

¹ ĠU L 347, 11.12.2006, p. 1.

Billi:

- (1) L-Artikoli 168 u 169 tad-Direttiva 2006/112/KE jistabilixxu d-dritt ta' persuni taxxabli għat-tnaqqis tat-taxxa fuq il-valur miżjud (VAT) imposta fuq il-provvisti ta' merkanzija u ta' servizzi li jkunu rċevew u li jintużaw għall-finijiet tat-tranzazzjonijiet taxxabli tagħhom jew għal ċerti finijiet oħra. Il-punt (a) tal-Artikolu 26(1) ta' dik id-Direttiva jittratta dwar l-użu ta' assi ta' negozju għall-użu privat ta' persuni taxxabli jew tal-persunal tagħhom jew, b'mod aktar ġenerali, għal finijiet minbarra dawk tan-negozju tagħhom bhala provvista ta' servizzi bi h̄las.
- (2) Id-Deciżjoni tal-Kunsill 2007/884/KE¹ tawtorizza lir-Renju Unit jirrestringi sal-50 % d-dritt tal-kerrej jew tal-*lessee* ta' karozza biex inaqqas il-VAT taht l-Artikolu 168 jew 169 tad-Direttiva 2006/112/KE fuq il-kiri jew il-*leasing* ta' karozza f'każ li l-karozza ma tintużax esklussivament għall-finijiet ta' negozju. Hija tawtorizza wkoll lir-Renju Unit biex ma jittrattax bhala provvista ta' servizzi bi h̄las l-użu privat ta' karozza użata għall-finijiet ta' negozju mikrija jew *leased* minn persuna taxxabli. Dawk il-miżuri (il-"miżuri ta' deroga") jnehhu l-htieġa li l-kerrej jew il-*lessee* ta' karozza użata għall-finijiet ta' negozju jzomm rekords tal-kilometraġġ privat magħmul f'dik il-karozza jew li jgarrab il-VAT fuq il-kilometraġġ privat fattwalment magħmul f'dik il-karozza. Id-Deciżjoni 2007/884/KE tiskadi fil-31 ta' Diċembru 2019.

¹ Deciżjoni tal-Kunsill 2007/884/KE tal-20 ta' Diċembru 2007 li tawtorizza lir-Renju Unit ikompli japplika miżura ta' deroga mill-Artikoli 26(1)(a), 168 u 169 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 346, 29.12.2007, p. 21).

- (3) Permezz ta' ittra rreġistrata mal-Kummissjoni fit-2 ta' April 2019, ir-Renju Unit talab awtorizzazzjoni biex ikompli japplika l-mizuri ta' delega awtorizzati bid-Deciżjoni 2007/884/KE.
- (4) Permezz tal-ittra bid-data tad-29 ta' April 2019, il-Kummissjoni infurmat lill-Istati Membri l-oħra skont l-Artikolu 395(2) tad-Direttiva 2006/112/KE bit-talba li għamel ir-Renju Unit. Permezz tal-ittra bid-data tat-2 ta' Mejju 2019, il-Kummissjoni nnotifikat lir-Renju Unit li hija kellha l-informazzjoni kollha meħtieġa biex tikkunsidra t-talba.
- (5) Fid-29 ta' Marzu 2017, ir-Renju Unit tal-Gran Brittanja u l-Irlanda ta' Fuq (ir-"Renju Unit") ippreżenta n-notifika tal-intenzjoni tiegħu li johroġ mill-Unjoni skont l-Artikolu 50 tat-Trattat dwar l-Unjoni Ewropea (TUE). Taħt l-Artikolu 50(3) TUE, it-Trattati jieqfu japplikaw għar-Renju Unit mid-data tad-dhul fis-seħh ta' ftehim dwar il-hruġ jew, jekk dan ma jintlaħaqx, sentejn wara dik in-notifika, sakemm il-Kunsill Ewropew, bi ftehim mar-Renju Unit, ma jiddeċidix b'mod unanimu li jestendi dak il-perijodu. Wara li laħaq qbil dwar l-ewwel estensjoni fit-22 ta' Marzu 2019, u t-tieni estensjoni fil-11 ta' April 2019, il-Kunsill Ewropew adotta d-Deciżjoni (UE) 2019/1810¹ fid-29 ta' Ottubru 2019, li fiha qabel, wara talba ulterjuri mir-Renju Unit, li jestendi l-perijodu previst fl-Artikolu 50(3) TUE sal-31 ta' Jannar 2020.

¹ Deciżjoni tal-Kunsill Ewropew (UE) 2019/1810 meħuda bi qbil mar-Renju Unit tad-29 ta' Ottubru 2019 li testendi l-perijodu taħt l-Artikolu 50(3) TUE (ĠU L 278 I, 30.10.2019, p. 1).

- (6) F'konformità mal-Artikolu 50 TUE, l-Unjoni Ewropea nnegożjat mar-Renju Unit ftehim li jistabbilixxi l-arranġamenti għall-ħruġ tiegħu, b'kont meħud tal-qafas għar-relazzjoni futura tiegħu mal-Unjoni ("Ftehim dwar il-ħruġ"). Fil-11 ta' Jannar 2019, il-Kunsill adotta d-Deciżjoni (UE) 2019/274 dwar l-iffirmar tal-Ftehim dwar il-ħruġ¹. Wara negożjati ulterjuri bejn in-negożjaturi tal-Unjoni u dawk tar-Renju Unit matul ix-xhur ta' Settembru u Ottubru 2019, intlaħaq qbil dwar test rivedut tal-Ftehim dwar il-ħruġ, li ġie approvat mill-Kunsill Ewropew fis-17 ta' Ottubru 2019. Fil-21 ta' Ottubru 2019, il-Kunsill adotta d-Deciżjoni (UE) 2019/1750 dwar l-iffirmar tal-Ftehim dwar il-ħruġ². Ir-Raba' Parti tal-Ftehim dwar il-ħruġ³ tipprevedi perijodu ta' tranzizzjoni li jibda mid-data tad-dhul fis-seħħ tal-Ftehim dwar il-ħruġ u li jintemm fil-31 ta' Dicembru 2020. Matul il-perijodu ta' tranzizzjoni, u sakemm il-Ftehim dwar il-ħruġ ma jipprevedix mod ieħor, il-liġi tal-Unjoni għandha tkompli tapplika għar-Renju Unit, u fir-Renju Unit.

¹ Deciżjoni tal-Kunsill (UE) 2019/274 tal-11 ta' Jannar 2019 dwar l-iffirmar, fisem l-Unjoni Ewropea u l-Komunità Ewropea tal-Energija Atomika, tal-Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika (ĠU L 47 I, 19.2.2019, p. 1).

² Deciżjoni tal-Kunsill (UE) 2019/1750 tal-21 ta' Ottubru 2019 li temenda d-Deciżjoni (UE) 2019/274 dwar l-iffirmar, fisem l-Unjoni Ewropea u l-Komunità Ewropea tal-Energija Atomika, tal-Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika (ĠU L 274 I, 28.10.2019, p. 1).

³ Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika, (ĠU C 384 I, 12.11.2019, p. 1).

- (7) Din id-Deciżjoni għandha, fi kwalunkwe każ, tieqaf milli tapplika għar-Renju Unit, u fir-Renju Unit, mill-jum wara dak li fih it-Trattati ma jibqgħux japplikaw għar-Renju Unit skont l-Artikolu 50(3) TUE, jew, jekk ikun daħal fis-seħh ftehim dwar il-ħruġ konkluz mar-Renju Unit f'konformità mal-Artikolu 50(2) TUE, mill-jum wara dak li fih jintemm il-perijodu ta' tranżizzjoni, jew fil-31 ta' Diċembru 2022, skont liema minnhom tiġi l-ewwel.
- (8) Flimkien mat-talba tiegħu, ir-Renju Unit ippreżenta rapport lill-Kummissjoni f'konformità mat-tieni paragrafu tal-Artikolu 3 tad-Deciżjoni 2007/884/KE li jinkludi reviżjoni tal-persentaġġ tar-restrizzjoni applikata fuq id-dritt għal tnaqqis tal-VAT. L-informazzjoni pprovduta mir-Renju Unit turi li persentaġġ ta' restrizzjoni ta' 50 % tibqa' riflessjoni ġusta taċ-ċirkostanzi reali fir-rigward tal-proporzjon ta' użu għall-finijiet ta' negozju ma' dak mhux għall-finijiet ta' negozju tal-vetturi affettwati mill-miżuri ta' deroga. Madankollu, jenħtieġ li l-estensjoni tal-miżuri ta' deroga tkun limitata għaż-żmien meħtieġ biex tiġi evalwata l-effettività tal-miżuri ta' deroga u l-adegwatezza tal-persentaġġ. Għalhekk jenħtieġ li r-Renju Unit ikun awtorizzat ikompli japplika l-miżuri ta' deroga għal perijodu ta' żmien limitat.

- (9) Jenhtieg li tigi stabbilita data ta' skadenza biex tintalab awtorizzazzjoni għal kwalunkwe estensjoni ulterjuri tal-mizuri ta' deroga wara l-2022, jekk applikabbli. Jenhtieg li r-Renju Unit ikun mehtieg ukoll jipprezenta rapport flimkien ma' kwalunkwe tali talba għal estensjoni, inkluża revizjoni tal-persentaġġ tar-restrizzjoni applikata fuq id-dritt għat-tnaqqis tal-VAT.
- (10) Il-mizuri ta' deroga mhuma ser ikollhom l-ebda impatt negattiv fuq ir-rizorsi proprji tal-Unjoni derivati mill-VAT.
- (11) Għalhekk, jenhtieg li d-Deciżjoni 2007/884/KE tigi emendata skont dan,

ADOTTA DIN ID-DECIŻJONI:

Artikolu 1

L-Artikolu 3 tad-Deciżjoni 2007/884/KE huwa sostitwit b'dan li ġej:

"Artikolu 3

Din id-Deciżjoni għandha tiskadi fil-jum wara dak li fih it-Trattati jieqfu japplikaw għar-Renju Unit skont l-Artikolu 50(3) TUE, jew, jekk ikun daħal fis-seħh ftehim dwar il-ħruġ konkluz mar-Renju Unit f'konformità mal-Artikolu 50(2) TUE, mill-jum wara dak li fih jintemm il-perijodu ta' tranżizzjoni, jew fil-31 ta' Diċembru 2022, skont liema jiġi l-ewwel.

Kwalunkwe talba għall-awtorizzazzjoni ta' estensjoni tal-miżuri ta' deroga awtorizzati b'din id-Deciżjoni, jekk applikabbli, għandha tiġi ppreżentata lill-Kummissjoni sal-1 ta' April 2022. It-talba għandha tkun akkumpanjata minn rapport li jinkludi reviżjoni tal-persentaġġ tar-restrizzjoni applikata fuq id-dritt għal tnaqqis tal-VAT fuq l-ispejjeż ta' kiri jew *lease* ta' karożzi li ma jintużawx esklussivament għall-finijiet ta' negozju."

Artikolu 2

Din id-Deciżjoni għandha ssir effettiva fid-data tan-notifika tagħha.

Din id-Deciżjoni għandha tapplika mill-1 ta' Jannar 2020.

Artikolu 3

Din id-Deciżjoni hija indirizzata lir-Renju Unit tal-Gran Brittanja u l-Irlanda ta' Fuq.

Magħmul fi Brussell,

Għall-Kunsill

Il-President
